

विमुक्त जाती, भटक्या जमाती, इतर मागासप्रवर्ग आणि विशेष मागास प्रवर्गातील उन्नत आणि प्रगत व्यक्ती/गट(क्रिमिलेअर) वगळून इतर व्यक्तींना उन्नत आणि प्रगत व्यक्ती/गटामध्ये मोडत नसल्याबाबतचे प्रमाणपत्र (Non-Creamy Layer Certificate ) देण्याचे अमान्य केल्यास/ अर्ज फेटाळल्यास द्वितीय अपिल/पुनःरिक्षण अर्ज दाखल करण्याबाबत.

महाराष्ट्र शासन  
इतर मागास बहुजन कल्याण विभाग  
शासन निर्णय क्रं.सीबीसी-२०२०/प्र.क्र.४९/मावक  
मंत्रालय विस्तार, मुंबई-४०० ०३२.  
दिनांक: १६ मार्च, २०२०.

**वाचा :-**सामाजिक न्याय व विशेष सहाय्य विभाग शासन परिपत्रक क्रं.सीबीसी-२०१२/प्र.क्र.१८२  
/विजभज-१, दि.२५/३/२०१३.

**प्रस्तावना :-**

विमुक्त जाती, भटक्या जमाती, इतर मागासप्रवर्ग आणि विशेष मागास प्रवर्गातील उन्नत आणि प्रगत व्यक्ती/गट(क्रिमिलेअर) वगळून आरक्षणाचे फायदे देण्यासाठी त्या प्रवर्गातील उन्नत आणि प्रगत व्यक्ती/गट(क्रिमिलेअर) वगळण्याबाबतचे सुस्पष्ट आणि सर्व समावेशक असे अद्ययावत आदेश संदर्भाधिन शासन परिपत्रकान्वये देण्यात आले आहे. सदर परिपत्रकातील परिच्छेद क्र.४ येथे उप विभागीय अधिकारी (महसूल) यांनी उन्नत व प्रगत व्यक्ति/ गट वगळून इतर व्यक्तींना उन्नत व प्रगत व्यक्ति/गटामध्ये मोडत नसल्याबाबतचे प्रमाणपत्र (Non-Creamy Layer Certificate ) देण्याचे अमान्य केल्यास/ अर्ज फेटाळल्यास अर्जदारास त्या निर्णयाविरुद्ध संबंधित जिल्हाधिकारी यांचेकडे ३० दिवसांच्या मुदतीत अपिल दाखल करता येईल अशी तरतुद करण्यात आली आहे. तथापि, जिल्हाधिकारी यांच्या निर्णयानंतरही अर्जदाराचे समाधान न झाल्यास द्वितीय अपिल/ पुनःरिक्षण अर्ज दाखल करण्याची तरतुद नसल्याने अर्जदार जिल्हाधिकारी यांच्या निर्णयानंतर मा. उच्च न्यायालयात याचिका दाखल करीत आहे. सदर बाब विचारात घेऊन जिल्हाधिकारी यांच्या निर्णयानंतरही अर्जदाराचे समाधान न झाल्यास अर्जदारास जिल्हाधिकारी यांच्या निर्णयाविरुद्ध द्वितीय अपिल/ पुनःरिक्षण अर्ज दाखल करण्याची संधी उपलब्ध करून देण्याची बाब शासनाच्या विचाराधिन होती.

**शासन निर्णय :-**

शासन परिपत्रक क्रं.सीबीसी-२०१२/प्र.क्र.१८२/विजभज-१, दि.२५/३/२०१३ मध्ये उप विभागीय अधिकारी (महसूल) यांनी उन्नत व प्रगत व्यक्ति/ गट वगळून इतर व्यक्तींना उन्नत व प्रगत व्यक्ति/ गटामध्ये मोडत नसल्याबाबतचे प्रमाणपत्र (Non-Creamy Layer Certificate ) देण्याचे अमान्य केल्यास/ अर्ज फेटाळल्यास अर्जदारास त्या निर्णयाविरुद्ध संबंधित जिल्हाधिकारी यांचेकडे ३० दिवसांच्या मुदतीत अपिल दाखल करता येईल अशी तरतुद करण्यात आली आहे. तथापि, जिल्हाधिकारी यांच्या निर्णयानंतरही अर्जदाराचे समाधान न झाल्यास अर्जदारास जिल्हाधिकारी यांच्या आदेशाविरुद्ध संबंधित विभागीय आयुक्त यांचेकडे ३० दिवसांच्या मुदतीत द्वितीय अपिल दाखल करता येईल. तसेच विभागीय आयुक्त यांचे आदेशाविरुद्ध ३० दिवसात सचिव/प्रधान सचिव/ अपर मुख्य सचिव, इतर मागास बहुजन कल्याण विभाग, मंत्रालय, मुंबई यांचेकडे पुनः रिक्षण अर्ज दाखल

करता येईल. सचिव/प्रधान सचिव/ अपर मुख्य सचिव, इतर मागास बहुजन कल्याण विभाग, मंत्रालय, मुंबई यांच्या आदेशाविरुद्ध मा. उच्च न्यायालय येथे याचिका दाखल करता येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२००३१९१५२०००३७२२ असा आहे. हे शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रविंद्र गुरव)

उप सचिव, महाराष्ट्र शासन

प्रति,

- १) मा.राज्यपाल महोदयांचे सचिव, राजभवन, मुंबई.
- २) मा.मुख्यमंत्री महोदयांचे अ.मु.स./प्र.स./सचिव, मंत्रालय, मुंबई.
- ३) मा. उप मुख्यमंत्री महोदयांचे सचिव/खाजगी सचिव, मंत्रालय, मुंबई.
- ४) मा. मंत्री व राज्यमंत्री (सर्व), मंत्रालय, मुंबई.
- ५) मा. विरोधी पक्षनेता, विधानसभा, विधान भवन, मुंबई.
- ६) मा. विरोधी पक्षनेता, विधान परिषद, विधान भवन, मुंबई.
- ७) अप्पर मुख्य सचिव/ प्रधान सचिव/सचिव, मंत्रालयीन प्रशासकीय विभाग(सर्व) यांना प्रत अग्रेषित करून विनंती करण्यात येते की, सदर शासन निर्णयातील तरतुदी त्यांच्या अधिनस्त क्षेत्रीय कार्यालयांच्या निदर्शनास त्वरीत आणाव्यात.
- ८) अप्पर मुख्य सचिव, सामान्य प्रशासन विभाग(सेवा), मंत्रालय, मुंबई.
- ९) अप्पर मुख्य सचिव, महसूल व वन विभाग, मंत्रालय, मुंबई.
- १०) प्रधान सचिव, इतर मागास बहुजन कल्याण विभाग, मंत्रालय, मुंबई यांचे स्वीय सहाय
- ११) सर्व विभागीय आयुक्त, महसूल
- १२) सर्व जिल्हाधिकारी
- १३) सर्व निवासी उप जिल्हाधिकारी
- १४) सर्व विभागीय आयुक्त कार्यालयातील उपायुक्त(महसूल)
- १५) सर्व विभागीय आयुक्त कार्यालयातील उपायुक्त(मा.व.क.)
- १६) सर्व विभागीय आयुक्त कार्यालयातील उपायुक्त(सामान्य)
- १७) सर्व अपर आयुक्त(महसूल)
- १८) सर्व अतिरिक्त जिल्हाधिकारी
- १९) सर्व जिल्हा महिला व बाल विकास अधिकारी
- २०) सर्व मुख्य कार्यकारी अधिकारी (जिल्हा परिषद)
- २१) आयुक्त, समाजकल्याण, पुणे.
- २२) संचालक, बहुजन कल्याण संचालनालय, पुणे.
- २३) सर्व प्रादेशिक उपायुक्त समाजकल्याण
- २४) सर्व सहाय्यक आयुक्त, समाजकल्याण
- २५) सर्व सचिव/उप सचिव/अवर सचिव/कक्ष अधिकारी/इतर मागास बहुजन कल्याण विभाग,मंत्रालय, मुंबई.
- २६) निवडनस्ती (मावक)